

MRU-nyň saýasyndaky türk yslamçylar

Category: Kitapcy, Publisistika

написано kitapcy | 23 января, 2025

MRU-nyň saýasyndaky türk yslamçylar MRU-nyň SAÝASYNDAKY TÜRK YSLAMÇYLAR



Şeýle ýazýarlar: «Erdogan «ýolunyň täze ugruny» kesgitlejekmiş!»

Aý, ynha, liberallar bilen arasyny sazlamakmyş, esasy maksatnamasy ykdysadyýet boljakmyş, pylan-pysmydan...

Esasy meseläni görenoklar: Gutardy!

Dünýäde «ylymly yslam» döwrüniň soňy geldi.

Diňe Türkiýedäki galak-gaçaklary oýun oýnamalaryny dowam edýär!

Bir müň bir ýüz otagly köşgüň geňeşçisi Haýekiň-neoliberalizmiň ölendigini ýazýar!

Neoliberalizm öňem ölüm ýassygyndady.

Geçen asyryň segseninji ýyllarynda Ronald Reýgan, Margaret Tetçer, Turgut Özal ýaly sagçylaryň saýasynda «kesar dogrumyny» geçirdi, togsanynjy ýyllarda Bill Klinton, Toni Bleýr, Gerhard Şrýoder, Papandreu, Zapatero ýaly çepçiler tarapyndan ösdürildi. Ol indi özüni mundan halas edip bilmedik nemesleriň «Ýaşyllar» hereketi ýaly ýitip-ýok bolup gitmegiň önüsrasynda dur.

Häzir dünýäde global gegemoniýa garşy çykan «nasionalizm» ýokarlanýar. Serediň...

Adamzadyň taryhynda «Kondratýew tolkunlar» diýen bir zat bar:

edil öwrülišikler eýýamy (1789-1817) we kapital eýýamy (1848-1893) ýaly...

Syýasy-ykdysady sistemalar dogulýar, ösýär, durnuklaşýar we ölýär.

Her tolkun 50-55 ýyl ýaşaýar. Her tolkunda kapital-işçi gatnaşygy ýaly jemgyýetçilik gatnaşyklary-da täzelenýär.

Görüp dursuňyz... syýasy pozisiýalary aýry-aýry ýaly bolup görünse-de, Trampyň ýeňiş gazanmagy, Le Peniň at-abraýynyň ýokarlanmagy, Çiprasyň häkimiýete gelmegi şol bir netijäni berýär: neoliberalizm ölýär!

Global liberalizm ösen Günbatar ýurtlarynda «tirsek» hökmünde çepçi liberallardan nähili peýdalanan bolsa, Türkiýe, Müsür, Tunis, Marokko we ş.m. ýurtlarda «ylymly yslamy» ulandy.

Bu döwrüň soňy geldi. Dünýä başinji «Kondratýew tolkunynyň» sanjysyny başdan geçirýär. Bu tolkunyň «ýyldyzy» nasionalizm bolar.

Atatürküň gaýtadan şular ýaly derejede abraýynyň artmagy şunuň netijesidir. Mundan beýläk Atatürke garşy çykyp biljek häkimiýet bolup bilmez...

• Aýsberg

«Ylymly yslam» diýilýänleri nireden we nädip bu topraklara aralaşdy?

Žurnalist Serdar Akinanyň täze kitaby çapdan çykdy: «Aýsberg. Nasistlerden FETÖ çenli syýasy yslamçylaryň taryhy». («Buzdağ. Nazilerden FETÖ'ye siyasal islamcýalaryň tarihi»).

Kitabyň adynyň üstünde biraz jedelleşdik, maňa onuň ady «MRU-nyň saýasyndaky türk yslamçylar» bolsa gowy boljak ýalydy!

Serdar Akinan kitabynda Adolf Gitleriň tarapynda çykyş eden käbir yslamçylaryň uruşdan soň MRU (CIA) bilen açan gatnaşygyny yzarlap, iňňäm çynlakaý meseläniň biziň günlerimize çenli uzaýan şahalaryna ünsi çekýär.

Awtor ýaranlyklary şahslaryň, guramaçylykly toparlaryň, partiýalaryň üstünden seljerme bermek bilen birlikde, MRU-nyň yslamy wahhabylygyň üstünden nädip pyrlampaja öwrendigini gürrüň berýär. Ol munuň dowamynda wahhabylygyň nädip «intellektual selefilige» tarap öwrülşinem ýazýar.

Bütün bularyň Türkiýä syçraýşyny gyzykly mysallaryň üsti bilen görkezýär:

«Musulman doganlar» guramasynyň düýbünü tutujylardan Seýit Kutubyň jihada çagyryan kitaplarynyň altmyşynjy ýyllarda MIT (türk howpsuzlyk gullugy -t.b.) tarapyndan türk diline terjime edilendigi baradaky heniz bize näbelli birentek zatlaryň üstüni açýar...

Mysal üçin, Seýit Kutubyň «Yslamda sosial adalat» kitabyny kim terjime etdi? Ýaşar Tunagür.

Ýaşar Tunagür kimiň halypasy? Fethullah Güleniň...

Saudlaryň «Rabita»-sy, MRU, FETÖ dagylar TSK-dyr (Türk Ýaragly Güýçleri) MIT halkasynda tohum taşlap şineläp başlandan, Din işleri ministriniň kömekçisi Ýaşar Tunagür, Mehmet Şewket Eýgi we Salih Özjan, Mekkede «Rabita»-nyň esasy ýygnaýyna gatnaşyp başladylar...

Salih Özjan hem edil Ýaşar Tunagür ýaly möhüm şahslaryň biridir, ol saudlaryň Türkiýedäki ilkinji we iň esasy adamlaryndandyr..."

Serdar Akinan çolaşyk gatnaşyklaryň ýumagyny çöşläp berýär.

«15-nji iýul FETÖ agdarlyşyna» diňe şu maglumatlara goldanyp, dogry baha berip bilerisiňiz.

«Ylymly yslamyň» wekili «iki kelläni» kimler, näme üçin çatdy? Bu çekişmelere heniz girilenok...

• **Legenda dyr-pytrak boldy**

Segseniji ýyllaryň başydy...

Uniwersitetde talypdym. «Cumhuriyet» gazetini okap otyrdym.

Göwnüme ýaran ýazgylary kesip alyp, ýygnaý goýýardym. Aly Sirmen türmä girensoň gazetde "Samim Lutfü" lakamy bilen çykyş etmäge başlady. Gaharym geldi, «bendäň çagasy türmä giren badyna gazetden aslyşyp ýetişipdir» diýip! Soň bilip galdym, Aly Sirmen türmede ýazan makalalaryny gizlinlikde redaksiýa ugradyp, "Samim Lutfü" lakamy bilen çap etdirýän eken.

Aly Sirmen... türk metbugatynyň ýüzüniň tuwagy...

Žurnalist Ümit Aslanbaý Aly Sirmen bilen geçiren gürrüňdeşlikleriniň kitabyny çap etdirdi: «Köne respublika üçin» («Bir Eski Cumhuriyet İçin»).

Dessine okadym. Dogan Awjyogly, Kemal Tahyr, Eziz Nesin, Ilhan

Selçuk, Mahmut Dikerdem, Jemal Madanogly, Oktaý Akbal, Ugur Mumjy ýaly aramyzdan giden beýik şahslaryň taryhy rollaryna ýene-de bir gezek baş egdim.

Ümit Aslanbaý bu gymmatly kitaby ýazandygy üçin hoşallyk bildirmäge mynasyp awtor.

Bilmeýän kän-kän zatlarymy öwrendim: Eýranyň kommunistik partiýasy TUDEH-iň Homeýnini goldamagy Aly Sirmen bilen Mahmut Dikerdemi türmede garşy-garşy goýupdyr!

Aly Sirmen hususanam AKP ýaly toparlanmalaryň dört el bolup gujaklaýan elli ýyllyk «syýasy taglymyň» soňlanyşynyň üstünde näme üçindir ýüzleýräk durup geçipdir. Şu...

Altmyşynjy ýyllarda Idris Küçükömer «Düzgüniň saýrylaşmagy» (“Düzenin Yabancılaşması”) kitabynda dini jemagatlaryň-tarykatlaryň edil raýat-jemgyýetçilik guramalary ýaly demokratiýanyň ornaşmagynda bähbitli boljagyny we munuň kemalist agdarlyşyklar döwrüniň soňuna çykjagyny öňe sürdi! Ol «Aslynda Türkiýede öňdebaryjylar – yzagalak, yzagalaklar – öňdebaryjy» diýýärdi! Saýlawçylaryň üstünden Türkiýäni analizlän bu düşünje birnäçe ýyllap jedelleşildi...

Ýöne bu tezisem «15-nji iýul FETÖ agdarlyşygy» bilen dyrpytrak boldy. Dini jemagatlaryň «raýatlaşmagynyň» nähili howpludygy görüldi! Iň uly ruhy sarsgyny-da Küçükömer ýaly pikirlenip, Awjyogly, Selçuk, Mumjy ýaly öňdebaryjylara dil uzadan çepçi-liberallar başdan geçirdi. Käbirleri bolsa häzirem türmelerde munuň jezasyny çekýärler...

Näme indi Küçükömeriň aýdyşy ýaly, «öňdebaryjy» – AKP demokratiýany güýçlendirenmi?

Başymyzdan geçen gowgalar Dogan Awjyoglynyň aýdanlaryny dogry çykardy.

Küçükömer we oňa meňzeşleriň düşünjesiniň siňen «ylymly yslam» öz ýolunyň soňuna geldi.

Soner ÝALÇYN.

«SÖZCÜ» gazetini, 26.05.2017 ý.

Terjime eden: Guwanç MÄMİLİYEW. Publisistika